

وئج بورڈ ایوارڈ پرسندھ ہائی کورٹ کا تاریخی فیصلہ صحافیوں کی برسوں کی محنت کا پھل ہے، الطاف حسین

وئج بورڈ ایوارڈ پرسندھ ہائی کورٹ کے فیصلے پر صحافیوں کو دلی مبارکباد

لندن۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے سندھ ہائیکورٹ کی جانب سے ساتویں وئج بورڈ ایوارڈ کے تاریخی فیصلے پر صحافی تنظیموں اور اخباری صنعت سے وابستہ تمام کارکنان کو دلی مبارکباد پیش کی ہے۔ ایک بیان میں جناب الطاف حسین نے کہا کہ سندھ ہائیکورٹ نے اخباری صنعت سے وابستہ کارکنان کے حق میں فیصلہ دیدیا ہے اور گیارہ سال بعد یہ فیصلہ صحافی تنظیموں اور اس سے وابستہ کارکنان کی طویل جدوجہد اور برسوں کی محنت کا پھل ہے۔ انہوں نے کہا کہ اخباری مالکان کو چاہئے کہ وہ عدالتی فیصلے کا نہ صرف کھلے دل سے احترام کریں بلکہ اسے تسلیم کرتے ہوئے فی الفور وئج بورڈ ایوارڈ کا اعلان کریں اور جو صحافی اپنی تنخواہوں سے محروم ہیں انہیں فی الفور تنخواہیں ادا کی جائیں۔ جناب الطاف حسین نے تمام صحافیوں کو اپنے حقوق کیلئے مستقل مزاجی کے ساتھ جدوجہد کرنے پر دل کی گہرائی سے زبردست خراج تحسین پیش کیا اور سندھ ہائیکورٹ کے فیصلے پر تمام صحافی برادری کو دلی مبارکباد بھی پیش کی۔

ایم کیو ایم نے ہمیشہ صحافیوں کے مسائل کے حل کیلئے آواز بلند کی ہے

افضل بٹ، امین یوسف، سراج احمد، حسن عباس، ناصر نقوی، فہیم صدیقی اور دیگر مقررین کا خطاب

کراچی۔۔۔ 31 مئی 2011ء

متحدہ قومی موومنٹ کی رابطہ کمیٹی کے رکن و ایم کیو ایم شعبہ اطلاعات کے انچارج و اسح جلیل نے کہا ہے کہ متحدہ قومی موومنٹ آزادی صحافت پر یقین رکھتی ہے اور اس کے حقوق کیلئے عملی جدوجہد کر رہی ہے۔ ان خیالات کا اظہار انہوں نے گزشتہ شب ایم کیو ایم کی جانب سے صحافی تنظیموں پی ایف یو جے، کے یو جے، ایپلنک کے عہدیداروں، صحافیوں، رپورٹرز، فوٹوگرافرز، کیمرا مین حضرات کے اعزاز میں عشائیہ کی تقریب سے خطاب کے دوران کیا۔ تقریب سے نیشنل پریس کلب راولپنڈی اسلام آباد کے صدر افضل بٹ، پی ایف یو جے کے سیکریٹری جنرل امین یوسف، کراچی یونین آف جرنلسٹس کے صدر سراج احمد، جنرل سیکریٹری حسن عباس، ایپلنک کے چیئرمین ناصر نقوی، اے ٹی جے کے جنرل سیکریٹری فہیم صدیقی، معروف صحافی پرویز شوکت اور دیگر نے بھی خطاب کیا۔ اسح جلیل نے پاکستان بھر سے آئے ہوئے تمام صحافی تنظیموں اور ان کے عہدیداران کو قائل و تائید کیا۔ جناب الطاف حسین کی جانب سے خوش آمدید کہا۔ افضل بٹ، امین یوسف، سراج احمد، حسن عباس، ناصر نقوی، فہیم صدیقی اور دیگر مقررین نے کہا کہ ہم آج متحدہ قومی موومنٹ کے قائد جناب الطاف حسین کی جانب سے اس استقبال پر آئے ان کا بہت شکریہ کہ انہوں نے دعوت دی اور دل کی بات کہنے کا موقع فراہم کیا۔ انہوں نے کہا کہ ایم کیو ایم ملک کے ان 98 فیصد لوگوں کی نمائندہ جماعت ہے جن کے حقوق غضب کیے گئے، ان میں ایک فیصد صحافی بھی ہیں جن کے بارے میں تاثر یہ ہے کہ وہ مراعات یافتہ طبقہ ہو گیا ہے، صحافیوں کی 99 فیصد تعداد وہ ہے جو آج بھی 11 سال پرانی تنخواہوں پر کام کر رہی ہے اس کی وجہ ان کا وئج بورڈ ایوارڈ ہے۔ انہوں نے کہا کہ ہم عدلیہ کی آزادی پر یقین رکھتے ہیں اور عدلیہ ہم سے بھی انصاف کرے گی، ہمارے درجنوں ساتھیوں کو یہ ایوارڈ نہیں مل سکا اور وہ انتقال کر گئے، ہم نے بہت تھل سے 11 سال کا عرضہ گزارا ہے لیکن اس کے ساتھ ساتھ ہم نے جب بھی ایم کیو ایم سے رابطہ کیا ایم کیو ایم نے بھرپور ساتھ دیا جس پر ہم قائل و تائید کیا۔ الطاف حسین کے بے حد شکر گزار ہیں۔ جناب الطاف حسین نے ہمیں کبھی مایوس نہیں کیا بلکہ بھرپور انداز میں صحافیوں کے حقوق کیلئے آواز بلند کی ہے۔ انہوں نے مزید کہا کہ کراچی پریس کلب عمارت ایم کیو ایم نے دلائی ہے اور پریس کلب میں کراچی یونین آف جرنلسٹس کا دفتر بھی صحافیوں کیلئے ایم کیو ایم کا تحفہ ہے۔ انہوں نے مزید کہا کہ نائن زیرو ایک جدوجہد، تحریک کا نام ہے، ہم جو یہاں آئے ہیں سب قلم کے مزدور ہیں۔ گیارہ سال سے اخباری مالکان ہمارا حق دینے کو تیار نہیں۔ ایم کیو ایم نے ہمیشہ کارکنوں کی بات کی ہمارے وئج بورڈ کا مسئلہ آیا تو ایم کیو ایم کے نمائندے بھی ہمارے حق میں اسمبلیوں میں بولتے ہوئے نظر آئے۔ انہوں نے مزید کہا کہ ایم کیو ایم کے قائد جناب الطاف حسین، اراکین رابطہ کمیٹی، پی ایف یو جے اور تمام دوستوں کو سلام پیش کرتے ہوئے کہا کہ صحافیوں کے حقوق کیلئے ہم 11 سالوں سے عدالتوں کے دھکے کھا رہے ہیں، ہمارے عدلیہ کے سسٹم سے کون نہیں واقف، آزاد عدلیہ کی اگر بات کر رہے ہیں تو یہ آزاد عدلیہ میڈیا کے بغیر نہیں ہو سکتی۔ انہوں نے کہا کہ ہم نے اپنے حق کیلئے ہر ممکن جدوجہد کی ہے اور آنے والے وقت میں بھی ہم جدوجہد کرنے کو تیار ہیں۔ آج ٹی وی کے افراد کی مسائل بھی کچھ کم نہیں ہے، ایم کیو ایم یقیناً اس بات سے واقف ہے کہ وہ ادارے جو کل تک اخبار نکالتے تھے آج ٹی وی چینلز کے مالکان بنے ہیں، ہمارے لوگ جان پر کھیل کر پروگرام وئج کرتے ہیں، عمران عزیز شہید، عارف شہید یا دیگر جو دھماکے میں شہید ہوئے ان کو بھی نہیں

بھول سکتے۔ انہوں نے کہا کہ پی ایف یو جے کا ایم کیو ایم سے ایک گہرا رشتہ ہے وہ ہے جدوجہد کا اور 98 فیصد کی نمائندگی کا۔ بد قسمتی سے کچھ لوگ بیس پچیس لاکھ روپے تنخواہیں لے رہے ہیں اور انہیں ہر ماہ باقاعدگی سے تنخواہیں مل بھی رہی ہیں جبکہ اس کے برعکس وہ لوگ بھی ہیں جو پندرہ سے بیس ہزار روپے تنخواہوں پر ہیں تاہم انہیں گزشتہ چھ ماہ سے تنخواہیں ادا نہیں کی جا رہی جو سراسر نا انصافی ہے، بد قسمتی ہے کہ کسی اخبار نے 2 دن سے ایک لائن کی خبر شائع کرنا گوارا نہیں کی ہے، جس طرف ایم کیو ایم ملک کی نظام کو تبدیل کرنا چاہتی ہے، ہم بھی ایک نظام تبدیل کرنا چاہتے ہیں۔ ہم جائیداد میں حصہ نہیں صرف اپنی تنخواہ مانگ رہے ہیں۔ انہوں نے کہا کہ ایم کیو ایم کے ساتھ ہمارا پہلا تعارف 2001 میں سپریم کورٹ کے باہر ہوا۔ پی ایف یو جے کے کال پر ہم نے سپریم کورٹ کے باہر کیمپ لگایا تھا۔ اچانک پارلیمنٹ لاجز سے کچھ لوگ سفید کپڑوں میں آئے، یہ لوگ ہمارے ساتھ فٹ پاتھ پر بیٹھ گئے، جب ہم نے نعرہ شروع کیے تو انہوں نے ہم سے بھی بلند آواز میں ہمارے ساتھ نعرہ شروع کر دیئے تب ہم کو پتہ چلا یہ ایم کیو ایم کے ایم این ایز ہیں۔ 2002 میں ہم کونائن زرو کا وزٹ کرایا گیا، ہم کو جو وہاں بتایا ہوا تھا اس کے بالکل برعکس ایم کیو ایم نظر آئی جب کبھی ہمارے ساتھ زیادتی ہوئی، ہم حکومت کے خلاف احتجاج کر رہے تھے لیکن ایم کیو ایم حکومت کا حصہ ہونے کے باوجود ہمارے ساتھ کھڑی تھی۔ ایم کیو ایم کا نظم و ضبط اور ان کی خدمت کا طریقہ کار تمام جماعتوں سے بہتر ہے، ایم کیو ایم اور ہمارا اتحاد ایک مظلوموں کا اتحاد ہے۔ ایم کیو ایم نے سب سے زیادہ ووتج بورڈ ایواڈ پر ہماری سپورٹ کی۔ ایم کیو ایم سے ہمارا ایک تعلق بنتا ہے الطاف حسین نے وڈیروں کے خلاف جدوجہد و جہد کی ہے اس کی ابتداء اخباری وڈیروں سے ہوگی۔

ایم کیو ایم کے تحت پاکستان فیڈرل یونین آف جرنلسٹس PFUJ، آل پاکستان نیوز پیپرز ایسوسی ایشن اور

کراچی یونین آف جرنلسٹس کے اعزاز میں لال قلعہ گراؤنڈ عزیز آباد میں استقبالیہ تقریب
متحدہ قومی موومنٹ کے قائد جناب الطاف حسین نے لندن سے ٹیلی فونک خصوصی خطاب

کراچی۔۔۔ 31 مئی 2011ء

متحدہ قومی موومنٹ کے تحت پاکستان فیڈرل یونین آف جرنلسٹس PFUJ، آل پاکستان نیوز پیپرز ایسوسی ایشن اور کراچی یونین آف جرنلسٹس کے اعزاز میں لال قلعہ گراؤنڈ عزیز آباد میں استقبالیہ تقریب منعقد ہوئی جس سے متحدہ قومی موومنٹ کے قائد جناب الطاف حسین نے لندن سے ایم ٹیلی فونک خطاب کیا۔ استقبالیہ تقریب میں ایم کیو ایم کی رابطہ کمیٹی ڈپٹی اینس قائم خانی، دیگر ارکان رابطہ کمیٹی، حق پرست وزراء، ارکان قومی و صوبائی اسمبلی نے صحافی تنظیموں کے عہدیداران کا استقبال کیا ان کی نشستوں تک رہنمائی کی۔ استقبالیہ کے سلسلے میں لال قلعہ گراؤنڈ میں زبردست انتظامات کئے گئے، میں خوبصورت پنڈال بنایا گیا تھا جبکہ مہمانان گرامی کی نشستوں کیلئے راؤنڈ ٹیبل لگائی گئی تھیں، پنڈال میں بڑا اسٹیج بنایا گیا تھا جس کے عقب میں پرایک بڑی اسکرین لگائی گئی۔ جس پر دونوں اطراف قائد تحریک جناب الطاف حسین کی تصویر نمایاں تھیں اور درمیان میں ”پاکستان فیڈرل یونین آف جرنلسٹس PFUJ، آل پاکستان نیوز پیپرز ایسوسی ایشن اور کراچی یونین آف جرنلسٹس کے اعزاز، استقبالیہ تقریب سے قائد تحریک جناب الطاف حسین کا خطاب“ کے الفاظ جلی حروف سے تحریر تھے، اسٹیج سامنے صحافیوں کیلئے ان کی ٹیلیویژن پر قائد تحریک جناب الطاف حسین سے گفتگو کیلئے الگ الگ مائیک رکھے گئے تھے۔ پنڈال میں لائٹنگ کا زبردست انتظام کیا گیا اور اس سلسلے میں برقی قلموں سے چاروں اطراف لگائے گئے۔ مہمانان گرامی کی آمد پر رابطہ کمیٹی نے صحافیوں کو ریوکیا اور پنڈال میں قائد تحریک جناب الطاف حسین کی جانب سے خوش آمدید کہا۔ استقبالیہ تقریب کا باقاعدہ آغاز قرآن پاک کی تلاوت سے ہوا۔ عشاء یہ میں پاکستان فیڈرل یونین آف جرنلسٹس، آل پاکستان نیوز پیپرز ایسوسی ایشن اور کراچی یونین آف جرنلسٹس سے تعلق رکھنے والے افراد نے بڑی تعداد میں شرکت کی۔

موٹرسائیکل پر ملک بھر سے دورہ کرنے والے صحافیوں کو جناب الطاف حسین کا خراج تحسین اور خوش آمدید

کراچی۔۔۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے موٹرسائیکل پر ملک بھر سے دورہ کرنے والے دو صحافی حضرات ولی اور شہزاد کا استقبالیہ کی تقریب میں شرکت پر جوش انداز میں خیر مقدم کیا اور انہیں تقریب میں خوش آمدید کہتے ہوئے زبردست خراج تحسین پیش کیا۔ وہ پیر کی شب ایم کیو ایم کے مرکز نائن زرو سے متصل لال قلعہ گراؤنڈ عزیز آباد میں ملک بھر سے آئے ہوئے صحافی تنظیموں کے اعزاز میں دیئے گئے استقبالیہ تقریب سے خطاب کر رہے تھے۔ اس موقع پر ایم کیو ایم کی رابطہ کمیٹی کے ارکان اور حق پرست منتخب عوامی نمائندے بھی موجود تھے۔

محنت کش صحافیوں کی تنخواہیں فی الفور ادا کی جائیں ورنہ مظاہرے ہونگے اور دھرنا ہوگا

لیکٹرانک و پرنٹ میڈیا کے مالکان سے جناب الطاف حسین کا مطالبہ

کراچی۔۔۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے جن تمام الیکٹرونکس اور پرنٹ میڈیا کے مالکان سے کہا ہے کہ ایک ماہ کے اندر اندر محنت کش صحافیوں کی تنخواہیں فی الفور ادا کریں اگر تنخواہیں نہیں دی گئیں کہ رابطہ کمیٹی کے ارکان ان مالکان سے اس مسئلے پر پہلے بات چیت کی جائے گی اور اس کے باوجود بھی تنخواہیں ادا نہیں کی گئیں تو پھر مظاہرے ہونگے اور دھرنا دیا جائے گا۔ یہ بات جناب الطاف حسین نے پیر کے روز لال قلعہ گراؤنڈ عزیز آباد میں ملک بھر سے آئے ہوئے صحافیوں کے اعزاز میں دیئے گئے استقبالیہ سے خطاب کرتے ہوئے کہی۔

انتقامی کارروائی کے ذریعے بند کیے گئے چیوسپر سمیت دیگر چینلز کی نشریات فی الفور بحال کیا جائیں، جناب الطاف حسین

کراچی۔۔۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے لال قلعہ گراؤنڈ عزیز آباد میں ملک بھر سے آئے ہوئے صحافیوں کے اعزاز میں دیئے گئے استقبالیہ تقریب سے خطاب کرتے ہوئے صدر مملکت آصف علی زرداری اور وزیراعظم یوسف رضا گیلانی سے مطالبہ کیا ہے کہ انتقامی کارروائی کے ذریعے بند کیے گئے چیوسپر سمیت دیگر چینلز کی نشریات فی الفور بحال کیا جائیں، ورنہ دیگر ٹی وی چینل بھی بند کی جائیں۔

جناب الطاف حسین کی جانب سے اسلام آباد میں نیشنل پریس کلب کیلئے 5 لاکھ عطیہ دینے کا اعلان

کراچی۔۔۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے اپنی جانب سے اسلام آباد میں نیشنل پریس کلب کیلئے 5 لاکھ روپے کے عطیہ کا اعلان کیا ہے اور کہا ہے کہ آئندہ دو تین دن میں رقم پریس کلب موصول ہو جائے گی۔ یہ اعلان جناب الطاف حسین نے پیر کی شب لال قلعہ گراؤنڈ عزیز آباد میں ملک بھر سے آئے ہوئے صحافیوں کے اعزاز میں دیئے گئے استقبالیہ تقریب سے خطاب میں کیا۔

الطاف حسین کی فرائض منصبی کے دوران شہید ہونے والے صحافیوں، رپورٹرز، فوٹوگرافرز اور کیمرہ مین حضرات کی مغفرت کیلئے دعا

کراچی۔۔۔۔۔ 31 مئی 2011ء

متحدہ قومی موومنٹ کے قائد جناب الطاف حسین نے فرائض منصبی کے دوران شہید ہونے والے صحافیوں، رپورٹرز، فوٹوگرافرز اور کیمرہ مین حضرات کی مغفرت اور ان کے بلند درجات کیلئے دعا کی ہے۔ وہ پیر کے روز لال قلعہ گراؤنڈ میں صحافیوں کے عزیز آباد میں تقریب سے خطاب کر رہے ہیں۔ جناب الطاف حسین نے زخمی صحافیوں کی جلد و مکمل صحت یابی کیلئے دعا کی۔

صدر مملکت، شاہد آفریدی کے ساتھ متعصبانہ سلوک کا نوٹس لیں، ڈاکٹر فاروق ستار

قومی ہیروز کے ساتھ متعصبانہ سلوک انتہائی افسوسناک ہے

کراچی۔۔۔۔۔ 31 مئی، 2011ء

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے قومی کرکٹ ٹیم کے سابق کپتان شاہد آفریدی کے ساتھ پاکستان کرکٹ بورڈ کے ذمہ داران کے غیر مناسب رویے کی سخت ترین الفاظ میں مذمت کی ہے۔ ایک بیان میں انہوں نے کہا کہ قومی کھلاڑی، پاکستان کے سفیر اور ملک و قوم کا قیمتی سرمایہ ہیں اور قومی ہیروز کے ساتھ متعصبانہ سلوک کرنا

انتہائی افسوسناک ہے۔ ڈاکٹر فاروق ستار نے صدر مملکت آصف علی زرداری سے مطالبہ کیا کہ شاہد آفریدی کے ساتھ متعصبانہ سلوک کافی الفور نوٹس لیا جائے، اس کے ذمہ داروں کے خلاف کارروائی کی جائے اور شاہد آفریدی کو ملک و قوم کی خدمت کرنے کو بھرپور موقع فراہم کیا جائے۔

ایم کیو ایم سوسائٹی سیکرٹری کے کارکن فہدا احتشام کی شہادت پر الطاف حسین کا اظہارِ افسوس

لندن:۔۔۔۔۔ 31 مئی، 2011ء

متحدہ قومی موومنٹ کے قائد جناب الطاف حسین نے ایم کیو ایم سوسائٹی سیکرٹریوںٹ 59 کے کارکن فہدا احتشام صدیقی کی شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم سوسائٹی سیکرٹری کے کارکن فہدا احتشام صدیقی کے قتل کا فوری نوٹس لیا جائے، رابطہ کمیٹی

شہید سوگوار لواحقین سے دلی تعزیت و ہمدردی کا اظہار

کراچی:۔۔۔۔۔ 31 مئی، 2011ء

متحدہ قومی موومنٹ کی رابطہ کمیٹی نے پختون اسٹوڈینٹس فیڈریشن کے دہشت گردوں کی فائرنگ سے ایم کیو ایم سوسائٹی سیکرٹریوںٹ 59 کے کارکن فہدا احتشام صدیقی کی شہادت پر گہرے دکھ اور افسوس کا اظہار کیا ہے اور ان کے قتل کے واقعہ کی شدید الفاظ میں مذمت کی ہے۔ ایک بیان میں رابطہ کمیٹی نے کہا ہے کہ 18 مئی 2011ء نیشنل کالج چورنگی پر پختون اسٹوڈینٹس فیڈریشن کے دہشت گردوں نے ایم کیو ایم سوسائٹی سیکرٹریوںٹ 59 کے کارکنان فہدا احتشام صدیقی اور جبران کو فائرنگ کر کے زخمی کر دیا تھا جنہیں فوری طور پر مقامی اسپتال لے جایا گیا جہاں فہدا احتشام صدیقی زیر علاج تھے اور ڈاکٹران کی جان بچانے کی کوششوں میں مصروف تھے تاہم وہ ڈاکٹروں کی تمام تر کوششوں کے باوجود جانبر نہ ہو سکے اور آج اپنے خالق حقیقی سے جا ملے۔ انہوں نے کہا کہ پختون اسٹوڈینٹس فیڈریشن کے دہشت گرد اپنے مذموم مقاصد کے حصول کیلئے ایک بار پھر شہر میں ایم کیو ایم کے بے گناہ اور معصوم کارکنان کو قتل کرنے کا گھناؤنا منصوبہ بنایا ہے تاکہ شہر کا امن تباہ ہو سکے اور فہدا احتشام صدیقی کا قتل بھی اسی سلسلے کی کڑی ہے جس کی جتنی مذمت کی جائے کم ہے۔ انہوں نے صدر مملکت آصف علی زرداری، وزیراعظم پاکستان سید یوسف رضا گیلانی، گورنر سندھ ڈاکٹر عشرت العباد اور وزیراعلیٰ سندھ قائم علی شاہ سے مطالبہ کیا ہے کہ وہ ایم کیو ایم کے کارکن فہدا احتشام صدیقی کے قتل کا فوری نوٹس لیں اور واقعہ میں ملوث پختون اسٹوڈینٹس فیڈریشن کے دہشت گردوں کو گرفتار کر کے قرار واقعی سزا دی جائے۔ رابطہ کمیٹی نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت اور ان کے بلند درجات کیلئے دعا کی۔ انہوں نے زخمی کارکن جبران کی جلد مکمل صحتیابی کیلئے دعا بھی کی ہے۔

عوام، اداکار جمیل فخری کی صحت یابی کیلئے دعا کریں، الطاف حسین

لندن:۔۔۔۔۔ 31 مئی، 2011ء

متحدہ قومی موومنٹ کے قائد جناب الطاف حسین نے معروف اداکار جمیل فخری کی علالت پر گہری تشویش کا اظہار کیا ہے اور ان کی جلد صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنان سے اپیل کی کہ وہ بھی اللہ تعالیٰ کے حضور جمیل فخری کی صحت یابی کیلئے خصوصی دعا کریں۔

ایم کیو ایم کے وفد کی قائد تحریک جناب الطاف حسین کی خصوصی ہدایت پر مشہور اداکار جمیل فخری کی عیادت

لاہور:۔۔۔۔۔ 31 مئی، 2011ء

متحدہ قومی موومنٹ کے وفد نے منگل کے روز ایم کیو ایم کے قائد جناب الطاف حسین کی خصوصی ہدایت پر منیوں ہسپتال لاہور میں زیر علاج مشہور اداکار جمیل فخری کی عیادت کی، اور قائد تحریک الطاف حسین کی جانب سے پھولوں کا گلستہ پیش کیا اور جمیل فخری کی صحتیابی کیلئے دعا کی اس موقع پر ایم کیو ایم صوبائی تنظیمی کمیٹی کے رکن سید شیراز ایم کیو ایم لاہور زون کے انچارج سید شاہین انور گیلانی، جوائنٹ انچارج میاں طاہر محمود، ڈسٹرکٹ انچارج لاہور اعظم دانیال، خدمت خلق فاؤنڈیشن لاہور کے آرگنائزر ڈاکٹر عبدالغفار اور دیگر ذمہ داران بھی موجود تھے۔

کے منتخب نمائندے کو اسلحہ کے زور پر اغواء کر کے اپنے ساتھ لے گئے۔ ان دہشت گردوں نے دو گھنٹے تک حق پرست رکن اسمبلی علیم الرحمان کو اے این پی کے پرانی سبزی منڈی گلشن اقبال پر واقع پوسٹی 2 کے دفتر میں ریغمال بنائے رکھا اور ایم کیو ایم کی مسلسل کاوشوں کے باعث مقامی ایس ایچ او کے ذریعہ ان کی بازیابی عمل میں آئی۔ تمام تر دہشت گردیوں اور اشتعال انگیز کارروائی کے باوجود ایم کیو ایم کے کارکنان نے کراچی کے امن کی خاطر خون کے گھونٹ پی کر صبر و تحمل کا مظاہرہ کیا لیکن ہم واضح کر دینا چاہتے ہیں کہ صبر کی بھی ایک حد ہوتی ہے۔ اگر عوامی نیشنل پارٹی کے دہشت گردوں کی لوٹ مار، پرتشدد کارروائیوں اور دیگر مجرمانہ سرگرمیوں کا سلسلہ بند نہ کرایا گیا اور حکومت و انتظامیہ کی جانب سے دہشت گردوں کو کھلی چھوٹ دی جاتی رہی تو کراچی کے پرامن شہریوں کے صبر کا پیمانہ لبریز ہو سکتا ہے جس کے نتائج کی تمام تر ذمہ داری حکومت و انتظامیہ پر عائد ہوگی۔ عوام کراچی میں قیام امن کیلئے اے این پی کی مسلسل غنڈہ گردیوں کو صبر و تحمل سے برداشت کر رہے ہیں لیکن ہم یہ پوچھنا چاہتے ہیں کہ آخر کن گھناؤنے مقاصد کے تحت کراچی میں لوٹ مار اور غنڈہ گردیوں میں ملوث عوامی نیشنل پارٹی کے دہشت گردوں کے خلاف قانونی کارروائی نہیں کی جا رہی ہے؟ انہیں شہریوں کی جان و مال سے کھینچنے اور پرانی سبزی منڈی اور کراچی کے دیگر علاقوں کو نوگوار بنانے کی اجازت کیوں دی جا رہی ہے؟ اگر حکومت و انتظامیہ کی جانب سے اے این پی کے دہشت گردوں کو اسی طرح تحفظ فراہم کیا جاتا رہے گا تو کیا اس عمل سے کراچی میں امن و امان کی صورتحال کو بہتر بنایا جاسکتا ہے؟ ہم سمجھتے ہیں کہ حق پرست رکن اسمبلی علیم الرحمان کو اغواء کرنے کا افسوسناک واقعہ نہ صرف سندھ اسمبلی کے مقدس ایوان کے تقدس پر سوالیہ نشان ہے بلکہ ایم کیو ایم کو حاصل عوامی مینڈیٹ کی بھی کھلی تذلیل ہے جس کی جتنی بھی مذمت کی جائے کم ہے۔ انہوں نے کہا کہ ہم سمجھتے ہیں کہ عوامی نیشنل پارٹی کے دہشت گردوں کو کراچی کے نسبتے شہریوں پر زور آزمانے کے بجائے صوبہ خیبر پختونخواہ جانا چاہئے جہاں بے گناہ پختون عوام کو دہشت گردی کا نشانہ بنایا جا رہا ہے اور انہیں ہلاک و زخمی کیا جا رہا ہے۔ اے این پی کے دہشت گرد عوام کو جواب دیں کہ وہ صوبہ خیبر پختونخواہ سے فرار ہو کر کراچی کے نسبتے شہریوں پر زور آزما کر کونسی بہادری کا مظاہرہ کر رہے ہیں؟ عام معین پیرزادہ نے کہا کہ بزرگ پختون سیاسی رہنما باچا خان نے ہمیشہ عدم تشدد کا درس دیا ہے اور اے این پی کے کارکنوں کا دعویٰ ہے کہ وہ باچا خان کے فکر و فلسفہ کے پیروکار ہیں لیکن جو عناصر باچا خان کا نام لیکر کراچی میں دہشت گردی، لوٹ مار اور غنڈہ گردی کر رہے ہیں وہ باچا خان کے پیروکار نہیں ہو سکتے ہیں۔ ہم عوامی نیشنل پارٹی کے سربراہ اسفندیار ولی سے مطالبہ کرتے ہیں کہ وہ اپنی کراچی کے مختلف علاقوں میں اپنی جماعت کے کارکنان کی مسلح دہشت گردیوں، غنڈہ گردیوں اور شہر کا امن تباہ کرنے کی گھناؤنی کارروائیوں کا فوری نوٹس لیں اور ایسے عناصر کے خلاف سخت ترین کارروائی کریں۔ انہوں نے صدر مملکت آصف علی زرداری، وزیر اعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا ہے کہ عوامی نیشنل پارٹی کے دہشت گردوں کی جانب سے حق پرست رکن اسمبلی علیم الرحمان کے اغواء، انہیں دو گھنٹے تک ریغمال بنانے اور ان کے پولیس گن مین کا اسلحہ چھیننے کے واقعہ کا سنجیدگی سے نوٹس لیا جائے، اس غنڈہ گردی میں ملوث عوامی نیشنل پارٹی کے مسلح دہشت گردوں کو گرفتار کر کے کڑی سے کڑی سزا دی جائے، پرانی سبزی منڈی کے علاقے میں لوٹ مار کا سلسلہ بند کرایا جائے اور شہریوں کی جان و مال کے تحفظ کیلئے ٹھوس، مثبت اور عملی اقدامات بروئے کار لائے جائیں۔

حق پرست رکن سندھ اسمبلی علیم الرحمان کو اغواء کر کے تشدد کا نشانہ بنانے کا نوٹس لیا جائے، رابطہ کمیٹی

کراچی --- 31 مئی 2011ء

متحدہ قومی موومنٹ کی رابطہ کمیٹی عوامی نیشنل پارٹی کے مسلح دہشت گردوں کے ہاتھوں حق پرست رکن سندھ اسمبلی علیم الرحمان کو اغواء کر کے تشدد کا نشانہ بنانے کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ پیر اور منگل کی درمیانی شب حق پرست رکن سندھ اسمبلی علیم الرحمان اپنے پولیس گن مین کے ہمراہ پرانی سبزی منڈی سے گزر رہے تھے کہ اے این پی کے مسلح دہشت گردوں نے ان کی گاڑی روک کر انہیں اغواء کر لیا اور دو گھنٹے تک ANP کے مقامی دفتر میں ریغمال بنائے رکھا۔ اس دوران مسلح دہشت گردوں نے حق پرست رکن سندھ اسمبلی سے بدتمیزی کی، انہیں مغالطہ بکس، تھپڑ مارے اور ان کے پولیس گن مین سے سرکاری کلاشنکوف چھین لی۔ رابطہ کمیٹی نے کہا کہ عوام کے منتخب نمائندے کے ساتھ مسلح دہشت گردوں کی غنڈہ گردی کسی بھی صورت برداشت نہیں کی جاسکتی اور اس اشتعال انگیزی پر کراچی کے پرامن عوام کے صبر کا پیمانہ لبریز ہوا تو اس کی تمام تر ذمہ داری حکومت و انتظامیہ پر عائد ہوگی۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ پرانی سبزی منڈی کے علاقے میں ANP کے دہشت گردوں کی لوٹ مار، پرتشدد کارروائیوں، حق پرست رکن سندھ اسمبلی علیم الرحمان کے ساتھ ہمانہ سلوک اور اس کے ذمہ دار عناصر کو گرفتار کر کے سخت ترین سزا دی جائے۔

الطاف حسین کی تجاویز پر عمل کر کے ہی ملک کو نہ صرف معاشی بحران سے نکالا جاسکتا ہے بلکہ ایک فلاحی مملکت تشکیل دی جاسکتی ہے

آئندہ بجٹ میں عوام کیلئے کوئی ریلیف نہیں ہے، یہ سچ عوام کو بتانا ہوگا، افتخار اکبر رندھاوا

لاہور۔۔۔۔۔ 31 مئی، 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے کہا ہے کہ آئندہ بجٹ میں عوام کیلئے کوئی ریلیف نہیں ہے اور نہ ہی بجلی کہ بحران پر قابو پایا جاسکتا ہے انہوں نے کہا اسمبلیوں میں بیٹھے لوگ عوام کے حقیقی نمائندے نہیں ہیں کیوں کہ مزدوروں کی نمائندگی صنعت کار، کسان کی نمائندگی جاگیر داد، گلی کوچوں میں رہنے والوں کی نمائندگی بڑے بڑے محلوں میں رہنے والے، بسوں میں بیٹھ کر سفر کرنے والوں کی نمائندگی بڑی بڑی گاڑیوں میں سفر کرنے والے کبھی نہیں کر سکتے غریب عوام کی نمائندگی وہی کر سکتا ہے جو خود ایک غرب و متوسط طبقے سے تعلق رکھتا ہو، انہوں نے کہا کہ پاکستان کی عوام پچھلے 64 برسوں سے ہر حکومت خواہ وہ فوجی ہو یا سیاسی، ہر دور میں غریبوں کے نام پر جاگیر داروں کو مراعات دیتی آرہی ہے، بیروزگاری کا عذاب، غربت کی بڑھتی ہوئی شرح روزانہ کی بنیاد پر ایشیائے ضروریہ کی قیمتوں میں ظالمانہ زیادتی، ناقابل گرفت مافیاز کی من مانیوں، بجلی کا بحران، ٹیکس چوری، قرضوں کا بڑھتا ہوا حجم، شاہانہ ٹھاٹ باٹ اور غیر ترقیاتی اخراجات میں تکلیف دہ اضافہ ایسے مسائل ہیں جنہوں نے عوام کے جسم سے خون کا آخری قطرہ تک نچوڑ لینے کی کیفیت پیدا کر دی ہے، انہوں نے کہا کہ پاکستان کی معیشت بدترین حالات سے دوچار ہو گئی ہے۔ غریب کا جینا دو بھر بنا دیا گیا ہے، روٹی دوا، تعلیم اور بنیادی ضروریات تک غریب کی رسائی ختم ہو گئی ہے، انہوں نے کہا ان حالات میں الطاف حسین کی تجاویز پر عمل کر کے ہی ملک کو نہ صرف معاشی بحران سے نکالا جاسکتا ہے بلکہ ایک فلاحی مملکت تشکیل دی جاسکتی ہے۔

سابق رکن قومی اسمبلی شمیم اختر کے شوہر اور سینئر کارکن محمد سلمان کے انتقال پر الطاف حسین کا اظہار تعزیت

لندن۔۔۔۔۔ 31 مئی، 2011ء

متحدہ قومی موومنٹ کے قائد جناب الطاف حسین نے سابق حق پرست رکن قومی اسمبلی محترمہ شمیم اختر کے شوہر اور ایم کیو ایم حیدرآباد کے کارکن محمد سلمان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے سلمان مرحوم کی تنظیمی خدمات پر انہیں زبردست خراج عقیدت پیش کرتے ہوئے کہا کہ مرحوم کی تنظیمی خدمات کبھی فراموش نہیں کی جائیں گی۔ جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔

ایم کیو ایم شکار پور زون کے کارکن شعیب کی شہادت پر الطاف حسین کا اظہار افسوس

لندن۔۔۔۔۔ 31 مئی، 2011ء

متحدہ قومی موومنٹ کے قائد جناب الطاف حسین نے مسلح افراد کے ہاتھوں ایم کیو ایم شکار پور زون یونٹ خانپور کے کارکن شعیب کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

شکار پور میں ایک برادری کے مسلح افراد کے حملے میں کارکن شعیب کی شہادت کا نوٹس لیا جائے، رابطہ کمیٹی

کراچی۔۔۔۔۔ 31 مئی، 2011ء

متحدہ قومی موومنٹ کی رابطہ کمیٹی نے مسلح افراد کے ہاتھوں ایم کیو ایم شکار پور زون یونٹ خانپور کے کارکن شعیب کے قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے مطالبہ کیا کہ شعیب شہید کی شہادت کا سختی سے نوٹس لیا جائے، اس میں ملوث مسلح افراد کو فی الفور گرفتار کیا جائے اور انہیں قراوقی سزا دی جائے۔ رابطہ کمیٹی نے شعیب شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کے بلند درجات کیلئے دعا بھی کی۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی۔۔۔ 31 مئی 2011ء

متحدہ قومی موومنٹ کی رابطہ کمیٹی نے ایم کیو ایم حیدرآباد زون شعبہ اطلاعات کے رکن معین الدین کے والد مقبول احمد، ایم کیو ایم شاہ فیصل سیکٹر یونٹ 106 کے کارکن عامر اطہر کی والدہ محترمہ سلطانہ نگار، ایم کیو ایم لیاقت آباد سیکٹر یونٹ 165 کے کارکن جہانزیب کے والد محمد شفیع، ایم کیو ایم ملیئر سیکٹر یونٹ 100 کے کارکن مسعود کے والد محمد انیس اور ایم کیو ایم فیڈرل بی ایریا سیکٹر یونٹ 146 کے کارکن عابد ظفر کے والد محمد علی انصاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

قائد تحریک الطاف حسین کے نظریہ کے فروغ میں طلبہ نے ہمیشہ سے اہم کردار ادا کیا ہے، نوید شمسی شہر میں ترقی و خوشحالی کا دور کا آغاز ہو چکا اور اسکا سہرا قائد تحریک الطاف حسین کے سر ہے، سید وسیم حسین

حیدرآباد۔۔۔ 31 مئی 2011ء

قائد تحریک الطاف حسین کے نظریہ کے فروغ میں طلبہ نے ہمیشہ سے اہم کردار ادا کیا ہے۔ ان خیالات کا اظہار متحدہ قومی موومنٹ حیدرآباد کے جوائنٹ زونل انچارج نوید شمسی نے گورنمنٹ سٹی کالج میں حق پرست رکن سندھ اسمبلی سید وسیم حسین کے فنڈ سے تعمیر ہونے والے کمپیوٹر لیب اور فلٹر پلائٹ کی افتتاحی تقریب سے خطاب کرتے ہوئے کیا۔ تقریب میں زونل ممبر ظفر احمد صدیقی، حق پرست رکن سندھ اسمبلی سید وسیم حسین، ڈیرا میکٹر کالج برکت علی حیدری، کالج پرنسپل عبدالباری، استاتہ اکرام کے علاوہ، اے پی ایم ایس او سیکٹر یونٹس کے ذمہ داران نے کثیر تعداد میں شرکت کی۔ انہوں نے کہا کہ ایم کیو ایم ملک بھر کے نوجوانوں طالب علموں کی ترقی و خوشحالی کے ایجنڈے پر عمل پیرا ہے۔ انہوں نے کہا کہ حق پرست قیادت حیدرآباد شہر کے مسائل سے بخوبی واقف ہے اور یہی وجہ ہے کہ حق پرست قیادت کو موقع ملتے ہی اس نے شہر کے بنیادی مسائل کے حل کیلئے اپنی تمام تر توانائی بروئے کار لائی اور آج اس کالج میں کمپیوٹر لیب اور فلٹر پلائٹ کا افتتاح قائد تحریک الطاف حسین کے وژن کے مطابق کام کرنے کی ایک کڑی ہے۔ تقریب سے حق پرست رکن سندھ اسمبلی سید وسیم حسین نے خطاب کرتے ہوئے کہا کہ غریبوں کے مسائل وہی حل کر سکتا ہے جو خود ان مسائل کا شکار رہا ہو اور اس ملک کے 98 فیصد طالب علم تعلیم کے حصول میں معاشی بد حالی کی بدولت اپنی تعلیم جاری نہیں رکھ سکتے اور ایم کیو ایم ایسے ہی افراد کو مواقع فراہم کرنے میں اپنی تمام تر توانائی بروئے کار لارہی ہیں اور ایم کیو ایم ایسے ہی نوجوانوں پر مشتمل جماعت ہیں جو اس ملک میں ایک ایسے نظام کو قائم کرنا چاہتی ہے جس میں لوگوں کو بلا امتیاز رنگ نسل زبان اور مذہب برابر کے حقوق حاصل ہوں۔ انہوں نے کہا کہ حق پرست قیادت کی کوششوں سے حیدرآباد شہر کی رونقیں بحال ہو رہی ہیں اور شہر میں ترقی و خوشحالی کا دور کا آغاز ہو چکا اور اسکا سہرا قائد تحریک الطاف حسین کے سر ہے تقریب ڈیرا میکٹر کالج برکت علی حیدری، کالج پرنسپل عبدالباری سے دیگر شرکاء نے بھی خطاب کیا۔

متحدہ قومی موومنٹ حیدرآباد کے زون کے انچارج وارا کین زونل کمیٹی کا اظہارِ تعزیت

حیدرآباد۔۔۔ 31 مئی 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے تعزیتی بیان میں حیدرآباد زون کے فوٹو گرافر معین الدین کے والد اور سیکٹر F یونٹ 13/B کے کارکن افضل خان کے انتقال پر اپنے گہرے رنج و غم اور دلی افسوس کا اظہار کرتے ہوئے دعا کی کہ اللہ تعالیٰ مرحومین کے درجات کو بلند فرمائے اور تمام سوگواران کو صبر جمیل کی عطا فرمائے۔ (آمین)

بدین کے گاؤں یوسف سومر برادری سے تعلق رکھنے والے افراد کی ایم کیو ایم میں شمولیت

بدین:۔۔۔ 31 مئی، 2011ء

ملک میں فرسودہ جاگیر دارانہ، وڈیرانہ، ظالمانہ اور سرمایہ دارانہ نظام کے خلاف ایم کیو ایم کے قائد جناب الطاف حسین کی جدوجہد سے متاثر ہو کر سومر برادری سے تعلق رکھنے والے

افراد نے ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز بدین کے گاؤں یوسف سومرو میں منعقدہ اجتماع کے دوران کیا۔ اس موقع پر ایم کیو ایم بدین زون کے انچارج واریکین کمیٹی بھی موجود تھے۔ انہوں نے اجتماع سے خطاب کرتے ہوئے کہا کہ ایم کیو ایم غریب و متوسط طبقے کی نمائندہ جماعت ہے جو 98 فیصد غریب و مظلوم کے حقوق کیلئے جدوجہد کر رہی ہے اور اس کا نظریہ اور فکر و فلسفہ ملک کی دیگر سیاسی جماعتوں سے مختلف ہے اسی نظریہ سے متاثر ہو کر سندھ بھر کے غریب عوام ایم کیو ایم میں جوق در جوق شامل ہو رہے ہیں آج ہم بھی اپنی برادری کے ہمراہ ایم کیو ایم شامل ہو رہے ہیں تاکہ ملک کی تعمیر و ترقی میں اپنا کردار ادا کر سکیں۔ اس موقع پر ایم کیو ایم بدین زون کے انچارج نے عقیل الدین نے یوسف سومرا برادری کے افراد کے جذبات کو سراہتے ہوئے کہا کہ ایم کیو ایم ملک بھر کے عوام کیلئے اُمید کی کرن بن چکی ہے اور غریب و مظلوم عوام اگر ملک کی بقاء و سلامتی کی ضامن کسی جماعت کو تصور کرتے ہیں تو وہ صرف اور صرف ایم کیو ایم کو کرتے ہیں کیونکہ ملک کو موجودہ محرانوں سے نکالنے کیلئے قائد تحریک جناب الطاف حسین کی مدبرانہ قیادت کی ضرورت ہے۔ انہوں نے کہا کہ ملک کی دیگر سیاسی جماعتیں اپنے مفادات کے حصول کیلئے جدوجہد کر رہی ہیں لیکن ایم کیو ایم واحد جماعت ہے جو ملک کے 98 فیصد عوام کیلئے جدوجہد کر رہی ہے۔ انہوں نے سومرا برادری کے افراد کا ایم کیو ایم میں شمولیت اختیار کرنے پر ان کا خیر مقدم کیا اور انہیں مبارکباد پیش کی۔

ملک میں آئیو ا 98 فیصد غریب و مظلوم عوام کا انقلاب ملک سے جلد جاگیر دارانہ، وڈیرانہ اور ظالمانہ نظام کے خاتمے کا باعث بنے گا، عظیم دانش

میر پور خاص زون آفس میں ذمہ داران و کارکنان سے خطاب

میر پور خاص:۔۔۔۔۔ 31 مئی، 2011ء

متحدہ قومی موومنٹ میر پور خاص زون کے انچارج عظیم دانش نے کہا ہے کہ نظریہ ملک کی سرحدوں تک محدود نہیں رہے سکتا ہے بلکہ نظریہ حالات و واقعات کی مناسبت سے کسی بھی تحریک کیلئے اہمیت کا حامل ہوتا ہے۔ ان خیالات کا اظہار انہوں نے میر پور خاص زون آفس میں ذمہ داران و کارکنان سے خطاب کرتے ہوئے کیا۔ اس موقع پر ایم کیو ایم اراکین زونل کمیٹی، میر پور خاص زون کے ذیلی یونٹوں کے کارکنان و ذمہ داران بھی موجود تھے۔ انہوں نے ایم کیو ایم کے کارکنان حق پرستی کی جدوجہد میں نظریہ اور مشن و مقصد کو اپنی اولین ترجیح سمجھتے ہیں تحریک میں شامل کارکنان ذاتی مفادات کے بجائے اجتماعی مفادات کے حصول کیلئے جدوجہد کریں۔ انہوں نے کہا کہ ایم کیو ایم کا پیغام حق پرستی ملک کے گوشے گوشے میں تیزی سے پھیل رہا ہے اور ملک کے غریب اور متوسط طبقے سے تعلق رکھنے والی عوام اپنے مسائل کے حل کے لئے قائد تحریک جناب الطاف حسین اور ایم کیو ایم کو امید بھری نگاہوں سے دیکھ رہے ہیں۔ انہوں نے کہا کہ وہ دن دور نہیں جب ملک میں آئیو ا 98 فیصد غریب و مظلوم عوام کا انقلاب ملک سے جلد جاگیر دارانہ، وڈیرانہ اور ظالمانہ نظام کے خاتمے کا باعث بنے گا۔

